

Edep rōwşen geljegiñ kepilidir

Category: Jemgyýetçilik tankydy, Kitapcy

написано kitapcy | 22 января, 2025

Edep rōwşen geljegiñ kepilidir EDEP RÖWŞEN GELJEGIÑ KEPILIDIR



Önem biriniñ üsti görer ýaly dälmiş, kirmiş. Oña:

– Eşigiñi ýuwaýsañ bolmaýarmy? – diýipdirler.

– Ýuwsam, ýene kirlär-dä...

– Sen ýene-de ýuwaý.

– Näme men bu ýalança kir ýuwmak üçin gelipmişimmi? – diýip, ol ýeserligini edipdir.

Ine, käbir ýaşlary göreniňde hem «Olar: «Men näme bu dünýä sakgal-murt syrmaga gelipmişimmi?» diýen pikire gulluk edýän bolaýmasyn» diýen oýlara berilýärsiň.

Özüňiz pikir edip görüň. Ýaş, ýaňy bir durmuşyň bosagasyndan ätlän oglanlara sakgal, murt nämä derwaýyska? Men ony käbir yşnaksyz daşary ýurtlularyň (dürli teleýaýlymlardyr internet sahypalaryndaky betsyýak sypatlaryna we) bolgusyz gep-gybatlaryna maýyl bolan işýakmaz, üpül-süpül bolup, hapa işlere ymtylýan ýaşlarda görýärim. Men köpçüligiň gelimgidimli ýerinde işleýärim. Käwagtlar gelyän-gidýän ýaşlara syn edýärim.

Bir gezek bir saryýagyz türkmen ýigidini (ýigit diýmäge-de namys edýän) gördüm. Äňinde seýrek çokga sakgal, çekgesinde uzyn zülpler, arkasynda ýaýlyp ýatan saçlar. Pikire gitdim: bu oglan wagtly-wagtynda saçyny bir ýuwýarmyka? Ýöne saç ýuwulýana meňzeş dälidi. Men onuň ýanyna baryp, bu bolup ýörşüniň näme lezzet berýändigini soradym. Ol bolsa:

– Ýaşuly, bu zatlar şu zamanyň modasy, bize ýaraýar, siz bolsa durmuşdan yza galýarsyňyz – diýdi.

Mende onuň bu hapysa görnüşine bolan ýigrenç döredi...



Elbetde, sakgal-murtuñ öz ýeri, ýörelgesi bar. Umuman, çensiz ösgün saç asla ula-da, kiçä-de gelşip baranok. Sakgal-murtly mesele ýaşyň bir çene baransoň, teniňi, geýim-eşikleriňi, iň esasy-da kalbyňy arassa saklap, baş wagtyňa namaz okap, metjide gatnap, jemgyýete haýyrly işler bilen meşgul bolsaň, onda kada laýyk gelerem. Emma ýaş oglan ösgün saçly, çöpür sakgal-murtly (tüýli aýaklaryny ilkiň gelin-gyzlaryna güjeňleýän ýaly aýagy şortikli) humarhanalarda, kafedir-barlarda özleri ýalylar bilen keýp çekip, hil bir iş edýän ýaly bolup, ýörenlere adamlaryň ýekejesi-de bolaýypdyr diýmez, gaýtam olara birhili gyýa göz bilen garalar. Egni ak köýnek, gara balaklyja, kellesi tahýalyja (ýa-da tahýasyz, tapawudy ýok) ýaş oglany göz önüne getirip görüň. Şol oglan arassalygyň, sadalygyň, durmuşa bolan höwesliligiň, ruhubelentligiň nusgasy ýalydyr, oňa hemmeler mähir bilen garaýandyr.

Ýaşlar – biziň ertirimiz. Şolar näçe edepli, akyllý, medeniýetli bolsalar, geljegimiz hem şonça rövşen bolar.

Durmuşdaky bolmaýan, türkmençilige sygmadan zatlary hökman
ýokardan biriniň aýdaryna-diýerine garaşman, ýerli-ýerden
(dillenibermek we) düzedibermek biziň her birimiň
borjumyzdyr.

Baýram AÝNAZAROW,

Aşgabat şäheri. Jemgyýetçilik tankydy